

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమద్రామాయణాంతర్గతస్య ఆయోధ్యకొండస్య

సప్తవింశతితీర్థానాం పారాయణశీర్షిక

ఇరవయ్యవ రోజు పారాయణ - 09.11.2021



స	త్యే	న	లో	కాన్	జ	య	తి	దీ	నాన్	దా	నే	న	రా	ఘ	వః
7	1	0	3	1	8	1	6	8	0	8	0	0	2	4	4

గు	రూన్	ఘ	శ్రూ	ష	యా	వీ	రో	ధ	ను	షా	యు	ధి	శా	త్ర	వాన్
3	2	5	2	6	1	4	2	9	0	6	1	9	5	2	4

రో - 2

పారాయణం చేయవలసిన సర్గలు : 02

సర్గల వరుస సంఖ్యలు

77, 78 సర్గలు

పారాయణ శ్లోకాల సంఖ్య

26 + 26 = 52 శ్లోకాలు

**అథ సంకల్పః**

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనాథం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాద్భుత, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభి-వృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

**సత్యేన లోకాన్ జయతి, దీనాన్ దానేన రాఘవః ।**

**గురూన్ శుశ్రూషయా వీరః, ధనుషా యుధి శాత్రవాన్ ॥**

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, అయోధ్యాకాండసారాయణం, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

\*\*\*

**శ్రీ రెమిఫ్రార్థినె**

రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ఫ్రార్థినె**

గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీ వాల్మీకి ఫ్రార్థినె**

కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

**శ్రీరెమిచంద్ర పరబ్రహ్మణే నమః**

\*\*\*

**అథ శ్రీమద్రామాయణే ఆదికావ్యే అయోధ్యాకాణ్డే సప్తసప్తతితమస్సర్గః**

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

తతో దశాహేఽ తిగతే కృతశాచో నృపాత్మజః ।

ద్వాదశేఽ హని సమ్ప్రాప్తే శ్రాద్ధకర్మాణ్యకారయత్ ॥ 77.1 ॥ (2 సార్లు)

బ్రాహ్మణేభ్యో దదౌ రత్నం ధనమన్నం చ పుష్కలమ్ ।

వాసాంసి చ మహార్థాణి రత్నాని వివిధాని చ ॥ 77.2 ॥

బాస్తికం బహు శుక్లం చ గాశ్చాపి శతశస్త్రధా ।

దాసీదాసం చ యానం చ వేశ్మాని సుమహాన్తి చ ।

బ్రాహ్మణేభ్యో దదౌ పుత్రః రాజ్ఞస్తస్యార్హ్యదైహికమ్ ॥ 77.3 ॥

తతః ప్రభాతసమయే దివసేఽ ధ త్రయోదశే ।

విలలాప మహాబాహుః భరతశ్శోకమూర్చితః ।

శబ్దాపిహితకణ్ఠస్తు శోధనార్థముపాగతః ॥ 77.4 ॥

చితామూలే పితుర్వాక్యమ్ ఇదమాహ సుదుఃఖితః ॥ 77.5 ॥

తాత యస్మిన్నిస్సప్తోఽహం త్వయా భ్రాతరి రాఘవే ।

తస్మిన్వనం ప్రవ్రజితే శూన్యే త్యక్తోఽస్త్వహం త్వయా ॥ 77.6 ॥

యస్యా గతిరనాథాయాః పుత్రః ప్రవ్రాజితో వనమ్ ।

తామమ్బాం తాత కౌసల్యాం త్యక్త్వా త్వం క్వ గతో నృప ॥ 77.7 ॥

దృష్ట్వా భస్మారుణం తచ్చ దగ్ధాస్థిస్థానమణ్డలమ్ ।

పితుశ్శరీరనిర్వాణం నిష్టనన్ విషసాద సః ॥ 77.8 ॥

స తు దృష్ట్వా రుదన్ దీనః పపాత ధరణీతలే ।

ఉత్థాప్యమానశ్శక్రస్య యంత్రధ్వజ ఇవ చ్యుతః ॥ 77.9 ॥

అభిపేతుస్తతస్సర్వే తస్యామాత్యాశ్చుచివ్రతమ్ ।

అంతకాలే నిపతితం యయాతిమృషయో యథా ॥ 77.10 ॥

శత్రుఘ్నశ్చాపి భరతం దృష్ట్వా శోకపరిప్లుతమ్ ।

విసంజ్ఞో న్యపతద్భూమౌ భూమిపాలమనుస్మరన్ ॥ 77.11 ॥

ఉన్మత్త ఇవ నిశ్చిత్తః విలలాప సుదుఃఖితః ।

స్మృత్వా పితుర్గుణాంగాని తాని తాని తదా తదా ॥ 77.12 ॥

మంథరాప్రభవస్తీవ్రః కైకేయీగ్రాహసఙ్కులః ।

వరదానమయోఽక్షోభ్యోఽ మజ్జయచ్ఛోకసాగరః ॥ 77.13 ॥

సుకుమారం చ బాలం చ సతతం లాలితం త్వయా ।

క్వ తాత భరతం హిత్వా విలపంతం గతో భవాన్ ॥ 77.14 ॥

నను భోజ్యేషు పానేషు వస్త్రేష్వాభరణేషు చ ।

ప్రవారయసి నస్సర్వాన్ తన్నః కోఽన్యః కరిష్యతి ॥ 77.15 ॥

అవదారణకాలే తు పృథివీ నావదీర్యతే ।

యా విహీనా త్వయా రాజ్ఞా ధర్మజ్ఞేన మహాత్మనా ॥ 77.16 ॥

పితరి స్వర్గమాపన్నే రామే చారణ్యమాశ్రితే ।

కిం మే జీవితసామర్థ్యం ప్రవేక్ష్యామి హుతాశనమ్ ॥ 77.17 ॥

హీనో భ్రాత్రా చ పిత్రా చ శూన్యామిక్ష్యాకుపాలితామ్ ।

అయోధ్యాం న ప్రవేక్ష్యామి ప్రవేక్ష్యామి తపోవనమ్ ॥ 77.18 ॥

తయోర్విలపితం శ్రుత్వా వ్యసనం చాన్వవేక్ష్య తత్ ।

భృశమార్తతరాః భూయః సర్వ ఏవానుగామినః ॥ 77.19 ॥

తతో విషణ్ణౌ విశ్రాంతౌ శత్రుఘ్నభరతావుభౌ ।

ధరణ్యాం సంవ్యచేష్టేతాం భగ్నుశ్చఙ్గావివర్షభౌ ॥ 77.20 ॥

తతః ప్రకృతిమాన్ వైద్యః పితురేషాం పురోహితః ।

వసిష్ఠో భరతం వాక్యమ్ ఉత్థాప్య తమువాచ హ ॥ 77.21 ॥

త్రయోదశోఽయం దివసః పితుర్పుత్రస్య తే విభో ।

సావశేషాస్థినిచయే కిమిహ త్వం విలమ్బసే ॥ 77.22 ॥

త్రీణి ద్వన్ద్వాని భూతేషు ప్రవృత్తాన్యవిశేషతః ।

తేషు చాపరిహార్యేషు వైవం భవితుమర్హసి ॥ 77.23 ॥

సుమన్త్రశ్చాపి శత్రుఘ్నమ్ ఉత్థాప్యాభిప్రసాద్య చ ।

శ్రావయామాస తత్త్వజ్ఞః సర్వభూతభవాభవౌ ॥ 77.24 ॥

ఉత్థితౌ చ నరవ్యాఘ్రౌ ప్రకాశేతే యశస్వినౌ ।

వర్షాతపపరిక్లిన్నౌ పృథగింద్రధ్వజావివ ॥ 77.25 ॥

అశ్రూణి పరిమృద్నంతౌ రక్తాక్షౌ దీనభాషిణౌ ।

అమాత్యాస్త్వరయన్తి స్మ తనయౌ చాపరాః క్రియాః ॥ 77.26 ॥ (2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే సప్తసప్తతితమస్సర్గః**



**అథ శ్రీమద్రామాయణే ఆదికావ్యే అయోధ్యాకాణ్డే అష్టసప్తతితమస్సర్గః**

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

అథ యాత్రాం సమీహంతం శత్రుఘ్నో లక్ష్మణానుజః ।

భరతం శోకసన్తప్తమ్ ఇదం వచనమబ్రవీత్ ॥ 78.1 ॥ (2 సార్లు)

గతిర్యస్సర్వభూతానాం దుఃఖే కిం పునరాత్మనః ।

స రామస్సత్త్వసమ్పన్నః స్త్రియా ప్రవ్రాజితో వనమ్ ॥ 78.2 ॥

బలవాన్ వీర్యసమ్పన్నః లక్ష్మణో నామ యోఽప్యసౌ ।

కిం న మోచయతే రామం కృత్వా స్మ పితృనిగ్రహమ్ ॥ 78.3 ॥

పూర్వమేవ తు నిగ్రాహ్యః సమవేక్ష్య నయానయౌ ।

ఉత్పథం యస్సమారూఢః నార్యా రాజా వశం గతః ॥ 78.4 ॥

ఇతి సమ్భాషమాణే తు శత్రుఘ్నే లక్ష్మణానుజే ।

ప్రాగ్ద్వారేఽభూత్తదా కుబ్జా సర్వాభరణభూషితా ॥ 78.5 ॥

లిప్తా చందనసారేణ రాజవస్త్రాణి బిభ్రతీ ।

వివిధం వివిధైస్తైస్తైః భూషణైశ్చ విభూషితా ॥ 78.6 ॥

మేఖలాదామభిశ్చిత్రైః అన్వైశ్చ శుభభూషణైః ।

బభాసే బహుభిర్బద్ధా రజ్జుబద్ధేవ వానరీ ॥ 78.7 ॥

తాం సమీక్ష్య తదా ద్వాస్థ్యాః సుభృశం పాపకారిణీమ్ ।

గృహీత్వాఽకరుణాం కుబ్జాం శత్రుఘ్నాయ న్యవేదయన్ ॥ 78.8 ॥

యస్యాః కృతే వనే రామః న్యస్తదేహశ్చ వః పితా ।

సేయం పాపా నృశంసా చ తస్యాః కురు యథామతి ॥ 78.9 ॥

శత్రుఘ్నశ్చ తదాజ్ఞాయ వచనం భృశదుఃఖితః ।

అన్తఃపురచరాన్ సర్వాన్ ఇత్యువాచ ధృతవ్రతః ॥ 78.10 ॥

తీవ్రముత్పాదితం దుఃఖం భ్రాతృణాం మే తథా పితుః ।

యయా సేయం నృశంసస్య కర్మణః ఫలమశ్నుతామ్ ॥ 78.11 ॥

ఏవముక్త్యా తు తేనాశు సఖీజనసమావృతా ।

గృహీతా బలవత్ కుబ్జా సా తద్ధృహమనాదయత్ ॥ 78.12 ॥

తతస్సుభృశసంతప్తః తస్యాస్సర్వస్సఖీజనః ।

క్రుద్ధమాజ్ఞాయ శత్రుఘ్నం విపలాయత సర్వశః ॥ 78.13 ॥

ఆమంత్రయత కృత్స్నుశ్చ తస్యాస్సర్వస్సఖీజనః ।

యథాఽయం సముపక్రాంతః నిశ్చేషాం నః కరిష్యతి ॥ 78.14 ॥

సానుక్రోశాం వదాన్యాం చ ధర్మజ్ఞాం చ యశస్వినీమ్ ।

కౌసల్యాం శరణం యామ సా హి నోఽస్తు ధ్రువా గతిః ॥ 78.15 ॥

స చ రోషేణ తామ్రాక్షః శత్రుఘ్నుశ్చత్రుతాపనః ।

విచకర్ష తదా కుబ్జాం క్రోశన్తిం ధరణీతలే ॥ 78.16 ॥

తస్యా హ్యకృప్యమాణాయా మన్థరాయాస్తతస్తతః ।

చిత్రం బహువిధం భాణ్డం పృథివ్యాం తద్వ్యశీర్యత ॥ 78.17 ॥

తేన భాణ్డేన సంస్తీర్ణం శ్రీమద్రాజనివేశనమ్ ।

అశోభత తదా భూయః శారదం గగనం యథా ॥ 78.18 ॥

స బలీ బలవత్క్రోధాత్ గృహీత్వా పురుషర్షభః ।

కైకేయీమభినిర్భర్త్య బభాషే పరుషం వచః ॥ 78.19 ॥

తైర్వాక్యైః పరుషైర్దుఃఖైః కైకేయీ భృశదుఃఖితా ।

శత్రుఘ్నుభయసన్తస్తా పుత్రం శరణమాగతా ॥ 78.20 ॥

తాం ప్రేక్ష్య భరతః క్రుద్ధం శత్రుఘ్నుమిదమబ్రవీత్ ।

అవధ్యాస్సర్వభూతానాం ప్రమదాః క్షమ్యతామితి ॥ 78.21 ॥

హన్యామహమిమాం సాసాం కైకేయాం దుష్టచారిణీమ్ ।

యది మాం ధార్మికో రామః నాసూయేన్మాతృఘాతకమ్ ॥ 78.22 ॥

ఇమామపి హతాం కుబ్జాం యది జానాతి రాఘవః ।

త్వాం చ మాం చ హి ధర్మాత్మా నాభిభాషిష్యతే ధ్రువమ్ ॥ 78.23 ॥

భరతస్య వచశ్రుత్వా శత్రుఘ్నో లక్ష్మణానుజః ।

న్యవర్తత తతో రోషాత్ తాం ముమోచ చ మన్థరామ్ ॥ 78.24 ॥

సా పాదమూలే కైకేయ్యాః మన్థరా నిపసాత హ ।

నిశ్చ్యసన్తి సుదుఃఖార్తా కృపణం విలలాప చ ॥ 78.25 ॥

శత్రుఘ్నువిక్షేపవిమూఢసంజ్ఞాం, సమీక్ష్య కుబ్జాం భరతస్య మాతా ।

శనైస్సమాశ్వాసయదార్తరూపాం, క్రౌంచీం విలగ్నామివ వీక్షమాణామ్ ॥78.26॥ (2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే అష్టసప్తతితమస్కర్గః**



**అథ ఏకోనాశీతితమస్సర్గః**

తతః ప్రభాతసమయే దివసే చ చతుర్దశే ।

సమేత్య రాజకర్తారః భరతం వాక్యమబ్రువన్ ॥ 79.1 ॥



**శ్రీరామస్తుతిః** - ఆపదామపహర్తారం దాతారం సర్వసంపదాం ।  
లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః** - ఇదం పవిత్రం పాపఘ్నం పుణ్యం వేదైశ్చ సమ్మితం ।  
యః పఠేత్ రామచరితం సర్వపాపైః ప్రముచ్యతే ॥

**శ్రీరామచంద్రపరబ్రహ్మణే నమః**



**అథ క్షమాప్రార్థనా** - యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్** -

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పఠస్మై  
నారాయణాయేతి సమర్పయామి ॥

**అథ మంగళమ్**

- శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

